



بِسْمِ اللّٰهِ الرَّحْمٰنِ الرَّحِیْمِ

شعبہ تعلیم لجنہ اماء اللہ دیوبند
تعلیمی نصاب برائے ماہ

مئی 2026



1۔ قرآن کریم

سُورَةُ الْغَاشِيَةِ "کی آیات 1-4 بمعہ ترجمہ و تفسیر پڑھیں اور مندرجہ ذیل سوالات کے جوابات دیں۔

- آیت نمبر 1 میں " (دنیا پر) چھا جانے والی (مصیبت) سے کیا مراد ہے؟
- آیات نمبر 3 اور 4 کی تفسیر کے مطابق، قیامت کے دن کن لوگوں کے چہرے اترے ہوئے، محنت کرتے ہوئے اور تھکے ہوئے ہوں گے؟

ذرائع: تعلیم نصاب۔ صفحہ نمبر 32-35
تفسیر کبیر صفحہ نمبر 98-108:

<https://new.alislam.org/library/books/quran-urdu-tafseer-e-kabeer-12?option=toc&page=102>

2۔ نماز (جنرل میٹنگ)

نماز کیا ہے؟

حضرت مسیح موعود علیہ الصلوٰۃ والسلام اپنی تحریرات میں نماز کے متعلق بیان کرتے ہوئے فرماتے ہیں "نماز کیا چیز ہے؟ نماز اصل میں رب العزت سے دُعا ہے جس کے بغیر انسان زندہ نہیں رہ سکتا۔ اور نہ عافیت اور خوشی کا سامان مل سکتا ہے۔"

- حضرت مسیح موعود علیہ الصلوٰۃ والسلام کی تحریر کا مطالعہ کریں اور غور کریں کہ آپؑ نے نمازوں میں لذت اور ذوق کے حصول کے لئے کن ذرائع کا ذکر فرمایا ہے؟
- ایک حقیقی مومن نماز کے ساتھ گہرا اور بامعنی تعلق کیسے قائم کر سکتا ہے، اور یہ تعلق اللہ تعالیٰ کے ساتھ اس کے ربط کو مضبوط بنانے میں کس طرح مددگار ثابت ہوتا ہے؟

ذرائع: تعلیم نصاب۔ صفحہ نمبر 51-53

3- حدیث (جزل میٹنگ)

ہمسایوں کے ساتھ حسن سلوک کی انتہائی تاکید

عَنْ عَائِشَةَ رَضِيَ اللَّهُ عَنْهَا، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا زَالَ جِبْرِيلُ يُوصِينِي بِالْجَارِ،
حَتَّى ظَنَنْتُ أَنَّهُ سَيُورِثُهُ۔

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم فرماتے تھے کہ جبریل نے مجھے ہمسایہ کے متعلق خدا کی طرف سے بار بار اتنی تاکید کی ہے کہ مجھے گمان ہونے لگا کہ شاید وہ اسے وارث ہی قرار دے دے گا۔

- آنحضرت صلی اللہ علیہ وسلم نے ہمسایوں کے ساتھ نیک سلوک کی سخت تاکید فرمائی ہے۔ اس حدیث سے ہمیں ہمسایوں کے ساتھ حسن سلوک کے بارے میں کیا نصیحت ملتی ہے؟ ہم اپنے ہمسایوں کے حقوق کس طرح ادا کر سکتے ہیں؟

ذرائع: تعلیم نصاب۔ صفحہ نمبر 53-55

4- شرائط بیعت سلسلہ عالیہ احمدیہ

پہلی شرط بیعت۔ ”بیعت کنندہ سچے دل سے عہد اس بات کا کرے کہ آئندہ اس وقت تک کہ قبر میں داخل ہو جائے شرک سے مجتنب رہے گا۔“

ہم اپنے نئی تعلیمی نصاب میں ہم دس شرائط بیعت کا مطالعہ کرتے ہوئے پیارے آقایدہ اللہ تعالیٰ بنصرہ العزیز کے اس وسیع موضوع پر دیئے گئے خطبات پر غور کریں گے۔ یہ خطبات کتاب ”شرائط بیعت اور احمدی کی ذمہ داریاں“ کے نام سے شائع ہیں۔

پہلی شرط بیعت پر غور کرتے ہوئے مندرجہ ذیل سوالات کے جوابات دیں۔

- کتاب ”شرائط بیعت اور احمدی کی ذمہ داریاں“ میں پیارے آقایدہ اللہ تعالیٰ بنصرہ العزیز نے شرک کی مختلف اقسام کا ذکر فرمایا ہے۔ اس کے مطابق شرک کی وہ کونسی اقسام ہیں جن سے ہم اپنی روزمرہ کی زندگی میں پرہیز کر سکتے ہیں؟
- حضرت خلیفۃ المسیح الاول رضی اللہ عنہ نے شرک کے متعلق کیا بیان فرمایا ہے؟
- شرک سے بچنے کے لیے ہم کیا طرز عمل اختیار کر سکتے ہیں؟

ذرائع کتاب: شرائط بیعت اور احمدی کی ذمہ داریاں۔ صفحہ نمبر 13-17

<https://files.alislam.cloud/urdu/pdf/shrait-e-baiat.pdf>

5۔ کتاب: گناہ سے نجات کیوں کر مل سکتی ہے؟ تصنیف حضرت مرزا غلام احمد قادیانی مسیح موعود و مہدی معہود علیہ السلام


حضرت مسیح موعود علیہ الصلوٰۃ والسلام اپنی کتاب میں بیان فرماتے ہیں کہ دنیا ابتدا میں مسیح موعود کو قبول نہیں کرے گی اور ہر طرح کی مصیبت کا سامنا کرنا ہوگا۔ مزید آپ وضاحت کرتے ہوئے فرماتے ہیں کہ اسلام دین کے پھیلانے کے لیے ہر گز جبر کی اجازت نہیں دیتا۔

PDF کتاب کے صفحہ نمبر 628-632 کا مطالعہ کریں اور درج ذیل نکات پر غور کریں۔


- حضرت مسیح موعودؑ کا آنا دو رنگ میں ہوگا۔ وہ کون سے ہیں؟
- قرآن کریم کی آیت لَا إِكْرَاهَ فِي الدِّينِ کے اصل معنی کیا ہیں اور جہاد کے متعلق اسلامی تعلیمات ہمیں کیا سکھاتی ہیں؟

ذرائع کتاب: گناہ سے نجات کیوں کر مل سکتی ہے؟

Audio Book Urdu



click to read



click to read